

|   |  |                           |                  |
|---|--|---------------------------|------------------|
| <?xml version="1.0" ?>  |  |                           |                  |
| <?xml-stylesheet type="text/css" href="home.css"?>                                    |  |                           |                  |
| <Doc id="man-w-media-   | MN00004  | "                         | lang="Manipuri"> |
| <Header type="text">  |  |                           |                  |
| <encodingDesc>  |  |                           |                  |
| <projectDesc>   | CIIL-Manipuri Corpora, Monolingual Written Text  |                           | </projectDesc>   |
| <samplingDesc>  | Simple written text only has been transcribed. Diagrams, pictures, tables and verses have been omitted. Samples taken from page 22-23, 48-49, 70-71, 92-93, 114-115, 138-139, 160-161, 184-185, 204-205, 230-231 |                           | </samplingDesc>  |
| </encodingDesc>   |  |                           |                  |
| <sourceDesc>  | NERLC  |                           |                  |
| <biblStruct>  |  |                           |                  |
| <source>  | <category>   | Aesthetics                | </category>      |
|   | <subcategory>  | Literature-Novels         | </subcategory>   |
|   | <text>   | Book                      | </text>          |
|   | <title>  | ipAma maihaure            | </title>         |
|   | <vol>  |                           | </vol>           |
|   | <issue>  |                           | </issue>         |
| </source>   |  |                           |                  |
| <textDes>   |  |                           |                  |
|   | <type>   |                           | </type>          |
|   | <headline>   |                           | </headline>      |
|   | <author>   | hijama guNa siMha         | </author>        |
|   | <words>  | 2573                      | </words>         |
| </textDes>  |  |                           |                  |
| <imprint>   |  |                           |                  |
|   | <pubPlace>   | India- Imphal             | </pubPlace>      |
|   | <publisher>  | hijama canu shrImatI debI | </publisher>     |
|   | <pubDate>  | 2002                      | </pubDate>       |
| </imprint>  |  |                           |                  |
| <idno type="CIIL code">   | 3112   |                           | </idno>          |
| <index>   | MN00004  |                           | </index>         |
| </biblStruct>   |  |                           |                  |
| </sourceDesc>   |  |                           |                  |
| <profileDesc>   |  |                           |                  |
| <creation>  |  |                           |                  |
|   | <date>   | 29-Dec-2005               | </date>          |
|   | <inputter>   | Urmila                    | </inputter>      |
|   | <proof>  | Premila, Anand            | </proof>         |
| </creation>   |  |                           |                  |
| <langUsage>   | Manipuri   |                           | </langUsage>     |
| <wsdUsage>  |  |                           |                  |
| <writingSystem id="ISO/IEC 10646">Universal Multiple-Octet Coded Character Set (UCS). |  |                           |                  |
| </writingSystem>  |  |                           |                  |
| </wsdUsage>   |  |                           |                  |
| <textClass>   |  |                           |                  |
| <channel mode="w">  | print  |                           | </channel>       |
| <domain type="public">  |  |                           | </domain>        |
| </textClass>  |  |                           |                  |
| </profileDesc>  |  |                           |                  |

| </Header>    |   |      |
|--------------|---|------|
| <text><body> |   |      |
| <p>          | মপা মচা মথোয় ময়াম গাড়ী খারিবা অদোমদা নোংয়াইবু থিন্দোকলকই; অমিরদি গাড়ীদা হান্না ফমলমলে। নোংয়াই গাড়ীদা কাখৎলগা অমুক হান্না সলাম তৌনরে। ড্রাইভরনা গাড়ী খৌদোজুনা থোকলকলে।   | </p> |
| <p>          | লম্বী অচৌবা হেক তারকপদা নোংয়াইনা তাজুনা মথা পাংনা, চীংজুম তুরেল তোব্বান তাবা লম্বী তমনা গাড়ী খৌদরকলে। নাক য়েত্তা পরেং মান্ননা লেংখিবা থৈবোং হৈনৌ হৈপালশিংগী মরজ্ঞা কোইয়েং ফিশাং তাবগুম লৈখিবা লম্বীনি। য়েংওইনবদা চীংজুম তুরেন্না খোঙনুং পকনা মবুক তপনা চেল্লিবা, তুরেলগী খোঙনুংদগী হৌরকপা মালং শউম লাংবদা উনা-ব্রানাশিংনা লেং লেং চংলিবা পুম্নমজু উরকপদা নোংয়াই অমুক্তা উখিদ্ৰিবগুম মমিৎ কুপখিদ্ৰে। ওনখিরমলে লম্বীগী লৈথোক লৈশিন কয়া, লমহাং ওইনা তারম্বা লম্বীগী নাকয়েং অচৌবা অপিকপা য়ুম-কৈনা পরেংলেং অচৌ অচৌবা সরকারগী লোইশঙ স্কুল, কোলেজনা পুমথন থল্লম্লে। | </p> |
| <p>          | ফনা শাংনা খৌরকলবা মতুং নোংপোক নোংচুপ খা অরাং,   | </p> |
| <p>          | ফাংবা লমলোং অমা ফংলকপদা ড্রাইভরনা হংলকই নোংয়াইদা,  | </p> |
| <p>          | “সাহেব লম্বীসিবু কদোমদা খৌগদবনো?”   | </p> |
| <p>          | “খা পাংনা অদুম খৌবীয়ু।”  | </p> |
| <p>          | “চাচা, নখোয় য়ুমসিদি য়ামনা থাপইনা?”   | </p> |
| <p>          | “ঐনা হায়দ্রা য়ামনা থাপই হায়না! ব্রারব্রা?”   | </p> |
| <p>          | “ব্রাদেদা।”   | </p> |
| <p>          | “অরেশ্বদা উফুন চারে; সে ফিসিনা নকোক খুমজিল্লু লোক থুংগনি।”  | </p> |
| <p>          | মাগী ঙকশমদা য়েংলম্বা ফি মতেজু অমিরদা ইনশিনবী।  | </p> |
| <p>          | “কোজু খুমজিল্লু তুমনীংলবসু তুমথোকউ ইচাসিদি!”  | </p> |
| <p>          | লেপ্পা লৈতনা খৌরি গাড়ীদু মী তাদবা লমহাং তুমহাং মথং মথং লান্দুনা। অমির চুমনা ফম্বা ঙমদ্রুনা মাগী চাচাদা মমিৎ মনা চেজেং উইশিন্দুনা ঙাখরি। ইকুই কুইদনা চীং মচা অমা  | </p> |

|     |  |      |
|-----|--|------|
|     | উরকলে, চীংগী নাকন্দা ওইরোম থংবদা পিল্লবা খোঙলশ্বী<br>অমত্তং লৈখি। নোংয়াইনা হায়রকই,   |      |
| <p> | “গাডী চংপা য়াবা লশ্বী লোইরে বাবু ঐগী য়ুম চীংসিগী<br>ব্রাংমদনি।”  | </p> |
| <p> | “ইবেম্মনা য়ুম ফাওবা থিল্লম্মু হায়, লশ্বী অমত্তা লৈত্রবরা?”   | </p> |
| <p> | “চুম্মি শংবী, মীওইনা পোকপদা নুংঙাইরিবসি করিনো? অমির<br>লৈতবসিদা তৌরিবসি করিনো হায়ফম খঙদো।”  | </p> |
| <p> | অনীমক ব্রা ঙাংফম খঙনরক্তে, মরু লুকথনে, কপমিন্লে।<br>মেহেরাল্লী ইম্পেত্তর তোমচোগা চঙমিন্নরকই,   | </p> |
| <p> | “ইবেম্মা, নহাক অসিদা অসুম লৈহৌরো, ইপা চংথগে<br>অহানবগী বসতা ।”   | </p> |
| <p> | “ফরে বাবা ।”   | </p> |
| <p> | অমিনানা হংই,   | </p> |
| <p> | “কদাইদনো বাবা?”  | </p> |
| <p> | “ইম্ফালদা। পাউ ফংব্রা য়েংউগে।”  | </p> |
| <p> | মেহেরাল্লীনা মরক থংলি,   | </p> |
| <p> | “ইম্পেত্তর সাহেব লেঙথ্রো, অঙাংশিংনা ভাব তাররোই।”   | </p> |
| <p> | “ফনি স্যার! ইবেম্মা নঙ-”   | </p> |
| <p> | “ঐনা থিনগনি করিসু ব্রাবীরুনা।”   | </p> |
| <p> | ইম্পেত্তর সলাম তৌরমলগা থোকথ্রো। অমিনা মপাদা তঙক<br>তঙক য়েংলকই, মপানা হায়রকই,   | </p> |
| <p> | “য়ামনা কুপনা থিদবা য়াদবনি ইবেম্মা। তপ্পা য়াদ্রবনি। জিপ<br>অমা য়াওথ্রি চংনীংবা মফমদা চংপা য়াবা। মায়কৈ তরা<br>থোকনা থিবা তাবনি।” | </p> |
| <p> | “বাবাহোয়সু পাউ অমত্তা ফংদে হায়ব্রা?”   | </p> |
| <p> | “উম ফংদবমাল্লে।”   | </p> |
| <p> | মথোয় অহম্মক তুমিন তুমিন ফমনৈ। উন ব্রাইমুক চিকথ্রো।<br>মেহেরাল্লী কাওথোকলুরবা ব্রা অমা নীংশিংলকপদোনা মচানুপীদা<br>হায়রকই,           | </p> |
| <p> | “অমিনা, নমাদো হিপলিনিনা, বি, পি লৈবনিকো, খরা   | </p> |

|     |   |      |
|-----|---|------|
|     | <p>য়েংবীয়ু, মনাজ্ঞা লৈয়ু। পাউ ফংদেকা হায়রুন্। কপ্পু লাকউনু। ইপা বস ষ্টেণ্ড ফাওবদং থোকলুগে। তোম্বা লাকলগা ঙাইহল্লম্মু।”</p>  |      |
| <p> | <p>মেহেরাল্লী হায়রমলগা থোকথি ইফিং ফিংনা। বস থারকপনা হাল্লে, মখুং খাপ্তুনা খামই বসতু মমাংগী ফমফমদা ফমলম্বা ইম্পেক্তর তোমচোনা বসদু খামহল্লগা কুমথরকই। মেহেরাল্লীগা লম্বীগী চিদাইদা লেপমিল্লদুনা চিকপক্কা রাবী শাল্লে, ফুরিংখাউদগী চে অমা পুথোকলজুনা শিল্লে ইম্পেক্তরদা। চিঙে অমুক কাথংলকই ইম্পেক্তর গাডীদুদা।</p>  | </p> |
| <p> | <p>গাডী খামথিবদা ময়ামদু হংনৈ অমগা অমগা, তোথোক্তবা থবক মতানি। খোবা হোথ্ববা বস খামবদা খায়দগী হেল্লা নুংশা খীরিবদি গাডীগী অরোইবা সিট পরেং, য়েংকী কাচিন্দা ফমলিবা নুপাদুনি। বস খামথিবদু মেহেরাল্লীনি হায়বা উবদগীনি। অদুবু মহাক গাডীদদি কাথংলকথিদ্রে।</p>  | </p> |
| <p> | <p>“ইবেম্মা অমিনা, অঞ্চলনা ঙকপা অমা লৈ। নহাক্কা কলকাতাদগী লোইনরকই হায়রিবা নোংয়াই হায়রিবা নুপাসি সহর অসিদা, অদুগা অকোয়বা খুঙ্গশিং অসিদা মাগী শকওং শক্তাসি মানবা, মমিংসিগা চালবা, মাগী প্রোফেসনসিগী মীওই অমা লৈ নংত্রগা লৈরমই হায়বসিগী করিগুম্বা লংলা লংজিন অমতা ফংদে। ইনসরজেন্টশিংগী রেকোর্ডতসু যাওদে, মহাক লমদমসিগী মী নংত্রমাল্লে নীংই। নহাক ইপাবু করিসু হপ্পোইগনু, নহাক্কা কলকাতাদা উল্লবদা কমদোনা উল্লরকই, মানা করি হায়রকপদগী খঙনরকপনো মদু চুমনা অমুক্তা হায়য়ু।”</p> | </p> |
| <p> | <p>“অঞ্চল ঐনা আলিগড়দগী কলকাতা ফাওবা লাকপদা ঐগা তম্মিল্লবী কলকাতাদা লৈবী ইমান্নবী অমগা লাকমিল্লবনি। ঐথোয় অনী কলকাতাদা অয়ুক পুং তরেং নিপাল তাবদা থুংই। অদুরাইদা মাসু ঐগীদমক চেনবা যাওবীরমই; মাগা ঐগা ষ্টেসনদগী সিটি এয়ারলাইনস ওফিস ফাওবা চংমিল্লে অদুবু ইম্ফালগী টিকেতি, মণিপুরদা স্পোর্টসকী ফেষ্টিভেল অমা তোবগা নুমিং মরী মঙানি ফাওবা ফংলরোই তাকপীরকলে। মণিপুর</p>   | </p> |

|     |  |      |
|-----|--|------|
|     | <p>ভবনদা চঙলগা ঙাইরসিরা হয়দুনা মথোয়দা ফোন তৌবদসু মথোয়গীসু পেট তৌরমলে। পৈশাসু ইয়াম য়ামনা যাওদ্রে। ঐথোয় অনী তাল্লবদা মণিপূরদা থোকদৌবা মতা চাবা মৈতে মচা থোঙবু থেঙনরবদি ত্রেনদা হেজা চংপনা ফরে হয়দুনা ঐথোয় ষ্টেসনদা লাকলে। টিকেট কাউন্টর পুং অমগী মতুংদা হাংগনি হায়রকপদগী মাগা ঐগা হোটেল অমদা চাক চাথোকমিন্নরুরে। অমুক হল্লকপদা কাউন্টর হাংলমলে, অসুম হংনবদা টিকেট রিজার্ভ ফংগনি থাজদ্রে, মৈতে মচাশিং অমতসু থেঙনদ্রে, অদুমকপু লাকথিবা য়াই মতম লৈরি হয়দুনা ঐথোয় অনী মচি অমদা থৈদোক্তুনা লেপ্তুনা লৈরে। অসুম লেপলিঙে ঐথোয়গী তুংদগী মৈতৈরোনদা বারী রাতাই শাল্লবমা তারম্মী। ঐনা অহন্দুদা মণিপূরদগীরা, থোকপীগদৌরিরা, হংলুবদা মানি হায়বীরকই।”</p> |      |
| <p> | “অহল হায়বদি ইবেম্মগী লাকমিন্নরিবসিরা?”  | </p> |
| <p> | <p>“মানি অঙ্কল। -মানা মাসু চংকদৌবনি, ঐবু কদাই য়োগদৌবনো হংবীরকই। ঐনা টিংখাওপোকপীদগীনি হায়রুবদা মাসু অদোমদা চংকদৌবনি হায়রকলে। টিকেট তাল্লরিবনি, মথোয়দা ব্লোকর অমনা য়েংবীরুগে হায়রম্মী তমই। ঐনা হরাউমনখ্দুনা য়ারবদি ঐগীসু অমতা ককপীনবা হায়বীবা য়াগদ্রা, মথোয়দা পীফম থোকপদু ঐসু পীজগে হায়জরে। মথোয় য়াবীরমই, হায়রুগে হয়দুনা মথোয়গী মপোং মচৈদু শিল্লরমলগা চংখ্বে।”</p>   | </p> |
| <p> | “মাগা চংমিন্নবদুদি মণিপূরদা থোকমিন্নরকপ্রা?”   | </p> |
| <p> | “মাদি নবন্ধীপতগীনি হায়। অহনদুবু থিন্দোকলকপনি হায়। মহাক নবন্ধীপতা চংলুবমাল্লে।”   | </p> |
| <p> | এস পি সাহেব খুমমিবশিংদু চে অমদা ইশিল্লি।   | </p> |
| <p> | “মমিং মথাদি খঙলক্তেকো।”  | </p> |
| <p> | “খঙজরক্তে।”  | </p> |
| <p> | “মথোয়না টিকেট ককপীরকলে নংত্রা? পৈশাদি কয়াম লৌথি?”  | </p> |
| <p> | “সুপ্পগী লুপা কুন্হরাখক্তনি। ব্লোকরদুসু পুরকই। শেনদুসু মহাক  | </p> |

|     |   |      |
|-----|---|------|
|     | পীগে ঐবু মচানুপীগুশ্বনি হয়বী। অদুবু ঐনা য়ারমদে। মানা হরাউ হরাউ তোবীবা অদুদা ঐগী মরুপতুনসু চংমিন্সথো হয়বী।”   |      |
| <p> | “ঐদি হয়জবনি অঙ্কল। ঐগীনা খরদি ক্রুড ওই। ঐদি সরকারনা হৌজিক ফাওবা ডিসিজন লৌদবগী ওইনা রিজাইন তোসি হয়বনি। অপ্পানা ফনা হয়দুনসু প্রেসর তেকটিক্তিনি শোয়দনা হয়গনি।”  | </p> |
| <p> | “য়ামনা চুমই ইচানা হয়রিবদু, খল্লিবমকনি। সরকারগীদি টেবলদা লৌগদৌবা ডিসিজননি, ঐথোয়গীনা ফিলড-দা। ঐথোয়গী অশোনবা লৈতবা নত্তে। মদু ঐনা হয়দোকপা য়াদবা মতাং অমা ওইরে। ইচাসিদি করিমতা চিংনগনু। অপ্পাসু অমুক্তং খন্সখিসনু- অদুগা ঐগীসু অপ্পাশ্বা অমা লৈ। মদু ঐ শোয়দনা তৌগনি। তাঞ্জা অসিদিদি ঐহাক মদু তোবা য়াদ্রি। অমিরবু কনবা ওম্ববা লম্বী পুন্মক থিথিগনি, ঐহাক থরায় পাশ্মুদে। ঐ রাশকলিবসিনি, ওমদবা থোকলবা ঐহাক থবক অসি খুদক্তা খাদোক্কনি। মসি ঐগী অরেপ্পা বানি। তৌরিবা চাকরী পিবাফম নত্তে, তোকপা য়াবনি, পুনসি অসিমকসু পঐঐ অমা লৈরিবনি। ঐনা ইশাগী ইজ্জতকীদমক থবক খাদোকপা য়ামনা লাই অদুবু নৌরিবা মরাল লৈত্রিবা অঙাং অমবু মাগী মরাইবক্তা শিল্লথোকপদি ঐহাক তৌরমলোই। অদুবু-” | </p> |
| <p> | এস পি মরাইবক্তা হুম্মাং লৈরীক্কে, মেহেরাল্লী মরু লুকথদুনা এস পি গী বাদু অমমমতা ওইনা তারি। অমিনাসু মমায় মমিৎ তঙাং তঙাং লুরথদুনা লৈ। কনামতা বাদু মথা তানরক্তে।   | </p> |
| <p> | এস পি না হয়,   | </p> |
| <p> | “ঐনা সাহেবতা হয়জনীংবা হয়ববু ঐগী থোনা অমুক্তং হাপ্পীয়ু, ঐগী থৌদাংগী অরৌইবা ফাওবদংদি মতম পীবীয়ু। অদু নংত্রবদি ঐঙোন্দগী হেন্না স্মার্ট ওইগদৌবা, মথোনা লৈগদৌবা, মথৌ নিংখিনা পাঙথোক্কদৌবা, সাহেবনা খাজবীগদৌবা মীশক অমদা শিল্লরশ্বনা ফগদ্রা হয়বসি ঐহাক   | </p> |

|     |   |      |
|-----|---|------|
|     | খনফম থোকপনি।”   |      |
| <p> | “অঙ্কল, বারৌবীগনু। ঐথোয়বু ঙাকপীযু। অপ্না, অঙ্কলনা হায়রিবসি অমুক্তং খন্ডীবীবনা ফরোইদ্রা? অঙ্কলগী তৌবীমল ঐথোয় খঙদবা ভারব্রা?”  | </p> |
| <p> | সনাহল ফমলম্বদগী হৌগৎলকলে, অমিরগী মনাজ্ঞা অমুক লাকলে। অমির হৌজিক ফাওবা ইংনা চিকনা যাতারমলি। অঙাংদুগী মায়থোংদু মুন্না য়েংলগা, করমনা মাবু মদোম থাদোকলমসিগে খল্লকই, অমুকসু খল্লকই, করিগুশ্বা মহাকনা পুদুনা চংলগা ফংত্রবা কাংবুশিং অদুগা থেঙনদুনা অমুক মুনথ্রবদি কমদৌবা। লেপলম্বদগী মহাক ফমথরকলে। নাওশোল্লনা উরবা, মশক মচু তাইরবা, অঙাংদুগী শক্তম উরকপদা মাবু অমুক করমনা নারক মোংশোং মরক্তা থাদোকসিগে খল্লকই। থোক্লবা অমা লাকলসনু মহাক মশামকনা অমিরবু পুদুনা চংলসিরা খল্লক্লে। | </p> |
| <p> | য়ামনা তপনা অঙাংদুগী নাজ্ঞা হিপথরকলে অদুবু হিপলি হায়বা মঙাই পোথ্রাফম খঙদে। মশামকনা অঙাংদুবু পুদুনা চংকে হেক লেপথিবগা মাগী পুনসিদা থোকথিবা মথল মথেলগী থৌদোক ব্রাথোক, কায়নবগী অরা মৈচাক কয়া, নীংশিংলকই;  | </p> |
| <p> | মিকুপ খরগী মতুং সনাহল অরা-মৈশারজুদা চঙথিবগুম উইরোল উইরোল তুমথত্রো। কয়া কুইনা অসুমনা লৈরুবনো খঙদে মশা নোমদুনা হৌদোকলকপদা ইফিং ফিংনা হৌগৎলকই। অতৈনা নংলমদ্রে হৌদোকলিবদু অমিরননি। হায়রকই অঙাংদুনা “নুমিৎ তারে চাচা।”   | </p> |
| <p> | য়েংথোকলুবদা ইমুংদু থাউমৈনা ইঙান ঙাল্লমলে, য়াম্বশিং পুন্মক নুমিদাংগী চরা চাননবা শেম শানরমলে। য়াম্বা লুটীংবনা হায়,  | </p> |
| <p> | “অসিদগীদি চারম খকলম খঙলরোই, চাক চাখোম অমমত্তং চারগা অমুক চংননবা তৌসি।”  | </p> |
| <p> | নুমিদাংগী চরাদু চানরবা তুংদা য়াম্বশিং পুমনমক চংননবগী শেম শানরে। অরা পাখংদুনা য়াম্বশিংগা অমমমতা ওইনা খুংশোকনৈ, অমুক সনাহলগা অদুদগী অমিরগা। কংথক  | </p> |

|     |  |      |
|-----|--|------|
|     | <p>য়ুমদুদগী মই মই কুমখনরকলগা য়াশ্বা লুচীংবনা য়াশ্বা অমদা হায়রকই, “ফরে য়াশ্বা, ঐথোয়না তাল্লখিবা পুমনমক শোয়দা ঙামদনা পাঙথোকপীনবা তৌবীরুরো। ইনাওদু করিসু থোইদোকপদি তৌররোই হায়বদি তাজরে অদুবু চেকশিন্দবদি যাদে। ঐথোয়গী কারেন মরুপশিংদা ঐনা খুরুমজরকই তস্বীয়ু।”</p>   |      |
| <p> | <p>“য়াম ফনি য়াশ্বা! অদুদি ঐথোয় য়ৌজখগে।”</p>  | </p> |
| <p> | <p>হায়রগা অনীদু চেজেং কোল্লে। অরা পাখংদুনা মাগী য়ুমদু শো লোনশিল্লমলগা য়াশ্বা অনীগা খা পাংনা, অদুগা য়াশ্বা লুচীংবনা চিংদুনা অতৌ য়াশ্বশিংগা অমিরগনা অরাং পাংনা, মই মই খোঙশাল্লরকই। অমিরবু পুননবা শেম শাখিবা অরাগী অচশ্বা দোলাই অমা খ্বায়গী তুংদা চংলিবা য়াশ্বা নহা অমনা মরেংবান্দা খোঙ্তুনা পুরি।</p>   | </p> |
| <p> | <p>য়াম্বা অহন লুচীংবনা চংনা চংনা হায়,</p>  | </p> |
| <p> | <p>“নোংয়ই চবুক লোল্লকপা অদুরাইদা তুরেল মচা অমা ফংগনি। মদু ফাওবদি থোইনা চিংননীংঙাই লৈতে। তুরেন্দু লানবদগীদি চীং অদুম কারগনি, লস্বীসু ফতে, মফমসু ফতে, খরা চেকশিনবা তাই। অমির নঙসু চাবা তুমনবা মতেক খরদি খোঙনা চংখো। দোলাই অসিদা অমুক তোঙ্গদৌবনি।”</p>   | </p> |
| <p> | <p>“ঙরাংগী অদুমহাইনা?”</p>   | </p> |
| <p> | <p>“উম মানি”</p>   | </p> |
| <p> | <p>অমির মাগী চাচাগী মখুং পায়দুনা হরাউ হরাউ চংলি। পানখংলকপা খাজগী তাংখক নায়দ্রবা খাবল্লা অরোং অফোং শাল্লদুনা শোংলবা নারক শিংলক মরজুদা মথোয়গী লস্বী তাকপীবগুম তৌরি। অরেপ্পা লৈতনা লোইরোই লোইরোই লাকপনা পংচাউ চাউদবা চীং অমা ফংলকলে। চীংখোঙদু য়ৌরকপদা অমির য়াশ্বশিংগী খোঙথাং ইনবদা স্বর ফুইরকই। য়াশ্বশিংনা পুরকপা দোলাইদা হিপহল্লগা সনাহলগা য়াশ্বা অমগনা অমিরবু পুরীরে। অমির মখুং নাম্মনা তুংগী দোলাই পাম্বোম পায়রিবা মাগী চাচাগী মখুত্তা পায়; অসুম হিপলস্বদগী নোমহৌ</p> | </p> |

|     |   |      |
|-----|---|------|
|     | নোমহৌ চংলিবা খোঙথাংদা মশা পুম্বা ইমুন মুল্লকই, অসুম অসুম উইথরকই।  |      |
| <p> | “ঐঞ্জানা লাংবীবদুদা ননাইনা পুজরকলিবা পোংলম চৈরমশিং খরা অসিবু যাওহনবীযু। চহী অমগী মনুংদা অমুক্তং কৃপা পীনবীবা অসিগুম্বা তাংলবা পৰ্বদিন অসি খরা চঙখোন্না, নিয়ম চুম্বা কংনবা হোংনদবা যাদে। উমাপতিগী দর্শন ফংলক্তবা, অসিগুম্বা সেবা ফংজরক্তবা মতম কুইরকলবনি। যঞ্জ হৌবসি নুমিৎ ময়ুম হেক চঙথিবগা হৌগদৌবনি হায়না গুরুজনশিংনা তাকপী। অচাবা পুংফম শোয়হনবীগনু। যঞ্জগী মতাং মরীরকনি হায়, কংকদৌবা পোংচংসু তোঙান তোঙাল্লি, ঐঞ্জানা হেল্লা খঙবীরল্লগনি।”   | </p> |
| <p> | কাশীদাস য়েংখংলকই যাত্রী অদুদা; হায়রকই,  | </p> |
| <p> | “ঐ অশেংবদা হায়জবনি ঐনা খঙজরিবসি অদুপ কুপকনি খাজদে। ভক্তনা খঙবীবা পুন্মকতু অমুক্তং শুগাইনা তাকপীরবদি নুংঙাইজগনি।”   | </p> |
| <p> | “ননাই ঐসু অদুক হাকনা খঙজবা নতে অদুবু তাকপীরকপা খরা হঙ্গংকে, অশোয় অঙাম তাকপীগনি। যঞ্জগী মতাং মরীরকনি। মরীরক অসিদা অহানবা শঙ্গোম অনৌবা, মথংদা শঙ্গোম অফুম্বা, অহম শুরকপদা ঘী অদুগা মরীরকশুবা অরৌইবা অদুদনা খোইহী, হায়রিবশিং অসিনা সনা হকচাং খোগল তৌগনি, চাইথগনি। ঐশিং অশেংবনসু অমুক অমুক চাইথগনি। পুংফমসু তোঙান তোঙানগনি। কংকদৌবা মরুওইবা পোংচংনা, চেং খোইদিং, ঘী, খোইহী, চিনি অঙৌবা, যব, যুবী অকংবা, কিসমিস, কর্পুর অসিনি। সিগী মথক্তা ফজবা মপুং ফারবা হৈ-লৈ, তিংথৌ মতোন, পূজাগী হৌনবী পোংলমশিং, তঙাইফদনা হৈ-খাগোক ফংদ্রগা মনা, ফংদ ফংদ্রগা হৈফ্র মনা যাওগনি। ননাই ঐনসু খরা পুজরকই। হাল্লসু লাংবীরল্লগনি। অদুগা ঐঞ্জা জবা কুসুম অঙৌবা, কেতকী লৈ অদুগা শঙ্খ করতান কংপা যাদবনিনা কনাগুম্বা ননাইশিংনা খঙদবদগী কংলবা যাওরবসু থিংবীবা তাই। মসি অরুবনি।” | </p> |

|     |   |      |
|-----|---|------|
| <p> | অতোপ্পা যাত্ৰীদু হায়রিবদু তাবদা য়ামনা হরাউনা হায়,  | </p> |
| <p> | “সাধু সাধু, শিব ভক্ত অশেংবনি মহাশয়দি। উমাপতিনা কৃপা পীবীৰবনি।” হায়রমলগা দণ্ডবং তৌদুনা খুৰুমলকই নুপাদুদা।  | </p> |
| <p> | “হৌনদে করিনো, ঐণ্ডোন্দা নত্তে ঐঞ্জাদা!” হায়রমলগা খুৰুমলকই নুপাদুনা অমুক যাত্ৰীদুদা ঐঞ্জানা হায়,   | </p> |
| <p> | “অসুপ কুপ্পসি খণ্ডজরমদ্রি। যঞ্জ কংপা ফাওবা কিজরিবনি ঐদি। লেঙবীৰকপসি য়ামনা নুংঙাইজরে। সেবা মপুং ফারগনি খাজরকলে। পুন্নমক ভক্তনা তাকপীগদৌবনি।”                                  | </p> |
| <p> | “করি বানো। ননাইদি করিসু খণ্ডজবা নত্তে।- অযুক্তা খরা ঙ্গনা হৌগংলগা অরাস-অপা পুন্নমক হোংনবনা ফগনি।”   | </p> |
| <p> | অমিনা মাগী চাচানা হায়বদু তারগা মৌপ্পানা তমথিবশিং নীংশিংলকই। শ্বামীজী মখা তারক্তে। অমিনা হন্না য়েংখংলকপদা শ্বামীজীগী মমিৎ অনীমক্তা পিগী ঙ্গিরা চেনবদু উরকই। অমিনানা হায়রকই, | </p> |
| <p> | “চাচা, চাচানা হায়বা পুন্নমক ঐ খাজে। অপ্পাসু করিগী খাজরোই। অমিরনা পুন্নমক তল্পবনি। মহাকনা চাচাবু য়ামনা খৌরাংনা ঙাইবদু খল্লুরগা অমুক্তংদি উন্নহনীংই।”                         | </p> |
| <p> | “ইপা শোয়দনা লাক্কনি।”  | </p> |
| <p> | “চাচাগী য়ুমবু অসিদরা?”   | </p> |
| <p> | ঙাইহাক খল্লগা খুমকলই, “উম, ঐহাক অসিদা লৈরে।”  | </p> |
| <p> | মপান্দগী ঐঞ্জা কাশীদাসনা হংলকই,   | </p> |
| <p> | “ননাই ঐ অমুক্তা চণ্ডজরক্কে।”  | </p> |
| <p> | “লেঙশিনবীৰকউ ঐঞ্জা।”  | </p> |
| <p> | চঙলকই ঐঞ্জা কাশীদাস; শ্বামীজীনা হংলকই,  | </p> |
| <p> | “করি তাকপীগদবা?”  | </p> |
| <p> | “অঙাং অনীখক শ্বামীজীবু খুৰুমজগে লাকচরি। অসিদা পুজরকলে, অরান্দগী ওইরমাল্লে। মমান্নবী অমসু য়াওরকই হায়। চঙহল্লকপা য়াগদ্রা?”   | </p> |
| <p> | “করিগী য়াদদগে ঐঞ্জা, চঙহনবীৰকউ।”   | </p> |
| <p> | ঐঞ্জানা পুদুনা চঙলকই শংবানবী অদুগা প্ৰোফেসার নব, অদুগা  | </p> |

|     |  |      |
|-----|--|------|
|     | তাকপী,   |      |
| <p> | “ইবেম্মা স্বামীজীবু খুরুমজো।”  | </p> |
| <p> | শংবানবী অমিনা লৈরম্মা উবদা ইঙক ঙকই। ঐজানা তাকপীরকপদা মথোয় অনীমক খুরুমই স্বামীজীদা। ঐজা কাশী অসুম্মা তাকপীরমলগা চিঙে অমুক চংথ্ৰে। শংবানবীনা অমিনাদা লোল্লপ হায়রকই,  | </p> |
| <p> | “ঐদি নঙবু থিরুগে থল্লমই।”  | </p> |
| <p> | অমিনা মাগী চাচাদা য়েংলল্লগা খোইরুম তৌরগা হায়রকই শংবানবীদা, “শংবী ঐথোয়না চাচা কৌবদো!”  | </p> |
| <p> | শংবানবী, ইঙক ঙকনা য়েংলকই, স্বামীজীনা হরাউ হরাউ তাকপীরকই,  | </p> |
| <p> | “মানি অমির, অমিনা অনীগী মতোল্লি, চাচানি। ময়ামসিনা পংকৌ কৌশিনবীরে ঐবু। করিসু থল্লনু। ফমলোলাউ নথোয়সু অমিনানা অসাইনা তল্লবনি ইপাদা।”  | </p> |
| <p> | অমিনা চিঙে শক তাকই অনীদুবু,  | </p> |
| <p> | “ঐগী খ্বায়দগী হেন্না লুনা তিল্লজবী ইতা, মমিংনা শংবানবী....”   | </p> |
| <p> | স্বামীজী ইঙক ঙকনা য়েংখংলকই, মশাদু তনীক তনীকই, মিৎ কুপ্তনা য়েংই নুপীমচাদুবু, অমিনাসু উই মাগী চাচাগী মতৌদু; মহাক রা মথা তারক্তে। ঙাইহাক য়েংলুরগা স্বামীজীনা তাকপীরকই,   | </p> |
| <p> | “অদুগা ইবুংঙোসিনা-?”   | </p> |
| <p> | “ওঝানি, প্রোফেসারনি মিংনা নব কৌই। ঐগী ইমান্নবীসিগা লুহোংগদৌবগী হায়না চংনরিবনি। নুমিৎমক্তি লেপত্রি।”   | </p> |
| <p> | অমিনা ইখন খলহৌদনা হায়দোকলুরগা করিনো হায়বামা নীংশিংলকপগুম মচিন্দু মখুংনা থল্লি। স্বামীজী বাদু তারগা চীংথে ফিদুপ হল্লকপদু মঙাই মমায় মায়থোং খংঙান ঙাঙ্কোঙ্ককই, অমুক খংলে লৈশিনথি কুচু লাংশিল্লি, মমিৎ অনীমক পিরাং ঙ্গহৌই, পিবুক নোনা উরকই। শংবানবীনা মরোল অমা বাদু তারগা খংপ্ৰেক খং, ইকাইথীবী মহোশা মমায় | </p> |

|     |  |      |
|-----|--|------|
|     | মায়থোং পুঙমদনা লু-লুকনা খাঙই।   |      |
| <p> | “ঐহাক অশেংবমক ওঝাগা মচৎলগে থোকলকপা নত্তে, ঐ শিরুরগে থোকলকপনি। টীংজুম তুরেন্দা চোংথরগে নীংদুনা খা পাংনা চেংরুবদা মহাক অদুরাইদা লৈরম্বমাল্লে ঐবু তান্নরজুনা ফাররে। নঙনা হায়থিবদু চপচানা থোকথ্লে। মহাক ঐগীদমক থাবীরকপগা চপ মান্লে। মানা ঐবু ফারগা যুমলোমদা পুশিললকথি। ঐবু যুমদা পুশিনবীগনু খাদোকপীযু হায়বদা নঙগীদা অমুক চৎসি হায়। মদুসু ঐহাক য়ারমদে। ঐহাক কনাবুসু ওংনীংলমদে। মমৈদা মানা মফম অসিদা ঐবু নমদুনা পুরকপনি। নুমিদাং অথেঙবদা ইমাবু কোরুগে হায়; ঐনা য়ারমদে। মহাকনা মতাংদুদা শ্বামীজীনা ঐথোয় অনীদা পীথিথিবা বর নীংশিংলকই, মানা হায়থি, ‘ঐথোয় অনীমক শ্বামীজীগী নাজ্জা চৎলসি। মহাকনা পীথিবা বরদু অরেশ্বনি হায়রুসি। মহাকপুদদি খঙহল্লমসি।” শ্বামীজীনা ঐথোয়বু নুংশিবীথিবা, ইপামরুসু অদুম হায়গনি খাজদবা, ব্রাহেশিংদু নীংশিংলকপদা ঐনা খল্লম্বদু লাল্লব্রা খল্লমই, নৎলমদ্রবদি-” | </p> |
| <p> | শংবানবী মথা তাবা ওমদনা ব্রানা খাঙই। অমিনানা হায়,  | </p> |
| <p> | “শংবী ঐ খঙলে। নুপীনা নীংতম্বা ফংলকনি হায়বসি অদুক হায়বা হায়বদুনি। মথা অমুক তারগনু। নঙননে ওংলৈ পাংলৈ তৌবদুদা বাবাদা লাই তোংবনি। বাবাগী মপুকচেল ঐ খঙই, নঙ য়ামনা লাল্লি। ইমাবু বাবাবু অদুপ য়ামনা ব্রাহনবা হৌনদে। ঐথোয়দা লাকলগা ইমানা কয়াম কপলমই, নঙ খঙঙেই। বাবাসু অরেশ্বদা ইকাইরমলগনি। হৌথিবা ব্রা হৌথ্লে, মদু কাওথোকলসি। -হৌজিক ইমাহোয়না করি হায়রি?”   | </p> |
| <p> | “তপথরবদি ফত্তে, বাবানা হয়েংমক লুহোংগনি হায়হৌই, হায়রমই।”   | </p> |
| <p> | “অদুঙাইদনা। হৌজিক্তি থোং তেকলবনিনা ননীং তৌনা ঈরুজবা ফংলগনিদনা!”  | </p> |
| <p> | নুপীমচা পুংকক চাউরবী অমনা বিস্কুটনটিংবা অচা অথক খরগা চাগা পুরকলে। মথোয়নীগী মাংদা থারিবা টেবলদুদা  | </p> |

|     |   |      |
|-----|---|------|
|     | খনমলগা তুমিন চেনখে।   |      |
| <p> | “নঙগী ব্বাৰেমদু তৌৰকঅনু। চাদু থকউ, ইংখনি। নঙ হয়েং<br>ঙন্তা অমুক লাকখো। তাল্লনীংবা ব্বা লৈ।”  | </p> |
| <p> | চা পায়থংনৈ।  | </p> |
| <p> | “ঐবুদি লাক্কে, ওসিদগী লৈয়ু হায়রবসু য়াৰে। অদুবু ওঝাগী<br>মতৌসিদা ঐ কি। ঐগী মিৎনরা খঙদে য়ামনা খম্বন চাউনা<br>উই। অদুগনে ব্বা অমগা হায়বীগে, ব্বা পংঙাং ঙাংদবা, য়েংদা<br>ময়েংবা মীসে আ মনুংফাওনা উগনবনিকো!”  | </p> |
| <p> | হায়রগা অমিনানা শংবানবীবু মখুং নাম্মনা হকপাল্লনা কোল্লগা<br>নাপ্পচিকনা করিনোমা হায়বঙম তৌই। চা হেক থকচিল্লুবা<br>মতাং থোকউরমাল্লে শংবানবী চাদু হাবামথৈ নোকলকই।<br>অমিনা করিসু হায়দা-শানা ফিভম হঞ্জিন্দুনা ঙাইহাক খাঙই,<br>অদুগদি ওমদ্রমাল্লে মাসু থিক থিক নোকলকই। নোকমিল্লরিঙে<br>তাঞ্জাসিদা গাডী থোজিল্লকপমা তারকই। অমিনানা ফুক<br>হৌগতুনা মিহংথোঙদগী য়েংথোকলুবদা মাগী অপ্পাগা অমিরগা<br>গাডীদগী কুমথরকপদু উই। | </p> |

|     |  |      |
|-----|--|------|
| <p> | <p>“মানি সাহেব, মীহাৎপগী মচানি হায়বা কলঙ্কনা মহাক মপুনসি চুপ্পা য়ুমবান খীবী ওইনা মাঙলগদ্রা বারমই, মচাগী ঙ্গি খুজোক খুজোক থকপগী পাপ ঐ হৌজিক কোকলে। ঐগী নুপীনা ময়ুম অমুক পাল্লশ্বা পানফম থোকই খাজরকলে। নুপী ওইবীনা নুপাগী মপান তাংবা নওনা কারাম চাউরবা নুপাতগী ওইবা সমাজ অসিদা মরোমদোম করম হিংবা ওমগনি? মপুরোইবা লৈনা লৈনা মহাকপু খুঙ্গোইনখিবদা সমাজ অসিনা কুন্মৈ ওইনা য়েংদুনা লৈখি হায়বা ঐহাক ইশানা খঙথ্বে। মহাকপু লৌবীরিবা নুপাদুনা মমা মচা মথোয় অনীবু ঙাকপী শেনবীদুনা ঐনা পাঙথোকফম থোকপা ইথৌ মহাকনা পাঙথোকপীরমলে। পঙবদগী ঐনা মাবু অহানবদা বারৌরমই। অচুশ্বনি সাহেব ঐনা নুমিদাংদুদা অমির ফাখিবগী ব্রাসি মথোয়না ঙাংনবদগী তারমদ্রবা, ঐগী অশাওবগী মৈহৌদু করি ওইরমগদগে ঐহাক খঙদে। মদু লাল্লে হায়বা ঐ হৌজিক খঙলে। মহাকপু থাগৎফম থোকই খাজরক্লে। মাগী মপানদগীনি ওসি ঐগী ইচানুপীনা মতীকচাবা মপুরোইবা ফংজরিবা। ঐহাক উমাপতিগী চরণতবু কোন্দুনা ঐগী পাপ কোকহনবীযু নীংজনীংবনি অদুবু য়াদ্বে। ঐনা লানখিবা ইরানগী প্রায়শ্চিত ইশানা ফংফম থোকই। ঐগীদমক করিগী ঐগী মরাল লৈত্রবা মরুপপু চেন্নফম থোকপগে। ঐগী ইশাগী কেশতা মহাক ঐগীদমক চোংথোজুনা হোংনবীখিবা মীনি হায়বা থানানা খঙথবনি। ঐহাক ইশা চোংথোজুনা ঐগী মরুপকীদমক মায়রোং য়ারগে লেপলে। মসিগীদমক সাহেবতা ঐগী ইতেং পাংবীযু হায়জনীংবনি।”</p> | </p> |
| <p> | <p>শ্বামীজী ব্রা মখা অমুক তারকখিদ্বে। মেহেরাল্লী ব্রারীদু তারগা এস. পি.না মঙোন্দা নোংমা তমখিবা ব্রাফম অমা খংনীং নীংশিংলকই। শ্বামীজীদা য়েংখংলকই হায়রকই,</p>   | </p> |
| <p> | <p>“ইশা চোংথোকপীরগে, সরেন্দর তৌরগে, অসিনি তাকপীরিবসি?”</p>   | </p> |
| <p> | <p>“মানি সাহেব?”</p>   | </p> |
| <p> | <p>মেহেরাল্লী ঙাইহাক খঞ্জানৈ অদুগা হায়রকই,</p>  | </p> |

|     |   |      |
|-----|---|------|
| <p> | “ব্রাফম অসি অরাইবা নত্তে। চেংথোকলবা ফাওবা মোববু থোদোক্তবসু য়াই।”   | </p> |
| <p> | “মথোয়না থিরিবা মীশক ফংলবদসু?”  | </p> |
| <p> | “শ্বামীজীনা হেক চেংথোকলুবদা অমিরবু ফাথিবগী ব্রাফম শোয়দনা নীংশিংনরক্কনি। লোইননা মাবু করম কল্পকথিবা, কনাগী মতেং লৌরকপা পুন্মক থোকলক্কনি। মতেং পীরকপশিংদু সরকারনা কোইতান তাল্লরিবা লালহৌবনি হায়বা লৈরিবা কাংবুনি। মথোয়গী থোদৌ থৌওং ফনা শেংলবসু, অচুশ্বা ফনা ওইরবসু, মথোয় হৌজিক্তি সরকার অসিগী য়েৰুবা ওইরি। ঐথোয়না মথোয়বু কনখৎলে ঐথোয়বু মথোয়গী মীনি হায়না চার্জ তৌরক্কনি। পুন্মক অসি কুপশিনবা ব্রাগনি, কুপশিল্লবা ফাওবদা মোবগা শ্বামীজীগা লৈনরশ্বা মরীদু থিগৎনবগী তাঙ্গা মথোয় ফংলবনিনা থিগৎলক্তনা খক তোকলোই। অদুবু করি তৌবা য়াবগে হায়বদু ঐ অমুক্তং য়েংজগে, শ্বামীজীসু খন্ডবীয়ু।” | </p> |
| <p> | মোবনা নোংথোঙ ফুইবা নোংহৌগুম মমিং অনীদা পিগী ঙ্গরা শিন্ধনা মমোম মানবীদু কোনখৎপীরে; হীক হৈরবা খোনছোক্তা তাকপীরকই,   | </p> |
| <p> | “ইবেম্মা, ইপাদো হাওবা মরীংনি, নপাগী মঙাই।”  | </p> |
| <p> | “ঐবু পোকপা ইপাগী মঙাই?”   | </p> |
| <p> | “মানি নপাগী মঙাইনি, হায়য়ু করি হায়নীংবা।”   | </p> |
| <p> | “অদুদি, অদুদি, অমুক্তা তাকপীয়ু ইপাগী মঙাইদো কৈদা লৈবগে, - ঐগী ইপাদো?”  | </p> |
| <p> | নোংলৈ-নুংশিং লাংবদা মদোম ব্রানা খাংলিবা তলা উরোংগুম মশা পুশ্বা তনীক তনীক, মোবা মচাবু শীং-নানবী,   | </p> |
| <p> | “উম তাক্কনি, ইপানা শোয়দনা তাক্কনি। নপাদো ঐগুশ্বা নত্তেদো। মচা মীচা খায়দনা মচা পুন্মকপু মাগী মচামকনি খল্লিদো। ইপানা টীংজারোই ওইবনা ইমোম নঙবু কোনঙমখিদে। নঙ বারৌনু। সে য়েংঙু ওসি কৌরৌ নোংসিদা নঙগী মাংদা অরোইবা থোঙচৎকী শেম শারবা শ্বামীজী-”   | </p> |

|     |   |      |
|-----|---|------|
| <p> | শংবানবী অঙাওবীগুম লৈথোকলকই,   | </p> |
| <p> | শ্ৰামীজী কনা, ঐগী-?   | </p> |
| <p> | “মানি নঙবু পোকপা নপানি।”  | </p> |
| <p> | “ঐবু পোকপা ইপা-!”   | </p> |
| <p> | শংবানবী অঙাওবীগুম লাউরল্লাগা চেনশিনগে হায়বগুম মথোঙ হেক থাঙ্গলকপমক্তদা উরা ফুকলবা উরোংগুম মালেম লৈদা হিকথদুনা তারকলে। অমিনা চেনশিল্লজুনা মতাবু কোনথংলি, নব, অমির, মেহেরাল্লী চেনশিল্লকই। মোবা তৌভম খঙদনা মশাদা ফাওথিবা চৈনামকপু খাঙবা ওমদা অঙাওবগুম তোলহাইনৈ। | </p> |
| <p> | অমিনানা মতাবু চেজেং কোল্লাগা তনকৌ কৌই, তারজুবদা নবদা হয়, “ওঝা, ঈশিং!”  | </p> |
| <p> | নব ফুক হৌগলজুনা চেনগে হেক তৌবদা ঐঞ্জা কাশীদাসনা শ্ৰামীজীগী নাজা থিল্লিবা খুজাইদু তাপ পায়দুনা লানশিল্লকই। অমিনানা মতাগী লৰাই কোইরেনদা মচিল্ল উমলগা কামথবী, ঈশিংদু অমুক হাপ্পি। ময়াম চঙদুনা লাইকলৈ।   | </p> |

</body></text>

</Doc>